

## اسلاموفوبیا کا مستقبل

پروفیسر ڈاکٹر انیس احمد

اسلاموفوبیا کی اصطلاح ۱۹۹۰ء کے عشرے میں Runnymede Trust کی جانب سے جاری کردہ برطانیہ میں مسلمانوں کے ساتھ ہونے والے معصا بہ طرز عمل کے حوالے سے ۱۹۹۷ء میں استعمال کی گئی اور بہت جلد شہرت حاصل کر گئی۔ گواں اصطلاح (Phobia) کا استعمال اس نفیتی کیفیت کے لیے کیا جاتا رہا ہے جس میں کسی واہمہ سے متاثر ہو کر ذہن میں ایسا خوف وہ راست جگہ کر جائے کہ انسان ایک روز مرہ کی چیز سے بھی ہر اساح ہونا شروع کر دے۔ مثلاً کسی فرد کے محض بلی کا نام سن کر رو گئے کھڑے ہو جانا یا کسی بچے کا اسکول کے نام سے پیٹ میں درمحسوس کرنا۔

اسی نفیتی کیفیت کو ذہن میں رکھتے ہوئے مسلمانوں جیسے بے ضرر برطانوی باشندوں سے خوف محسوس کرنے کو Islamophobia سے تعبیر کیا گیا۔ کثرت استعمال کی بنا پر آج یہ اصطلاح عموم اختیار کر گئی ہے اور اپنی ابتدائی جاذبیت سے محروم ہو چکی ہے۔

اگر تجزیہ کیا جائے تو اس اصطلاح میں پوشیدہ منفی مفہوم اور خوف کے مخاطب یورپ وامریکہ میں پائے جانے والے وہ افراد ہیں جنہیں ایک امریکی دانشور نے WASP کی اصطلاح سے ظاہر کیا تھا یعنی<sup>2</sup> White Anglo Saxon Protestants، اسلاموفوبیا کا وجود نہ تو سیاہ فام امریکی باشندوں میں پایا جاتا ہے اور نہ افریقی ممالک میں۔ عملاً اس کے مریض یا شکار سفید فام پر ٹوٹشتہ اگریزی انسل ہی نظر آتے ہیں۔ جس طرح Cat phobia میں بلی کا کوئی قصور سوائے اس کے کوئی

نظر نہیں آتا کہ اس کے منہ میں دانت اور پاؤں میں پنجے ہوتے ہیں جنہیں خطرے کی شکل میں وہ استعمال کر سکتی ہے، جب کہ عام حالات میں وہ ہر اس شخص سے دوستانہ ماحول میں ملتی ہے جو اسے بڑی نگاہ سے نہ دیکھے۔ بالکل اسی طرح دنیا کی آبادی کے تقریباً ایک چوتھائی حصے کے بارے میں یہ وہ مدد ہے نہیں کرنے کا نام اسلام مفہوم یا ہے کہ ہر مسلمان ایک غالی مکملہ حملہ آور ہے۔

اسلام مفہوم یا کی اصطلاح کا اطلاق ان تمام مغربی اقوام پر کیا جاتا ہے جو مسلمانوں کے مغرب بلکہ خود اپنے آبائی وطن میں ہوتے ہوئے ان کے لیے ایک انجانے خطرے اور خوف کی حیثیت رکھتے ہیں۔ اگر کوئی فوپیا انسانی طور پر ہوتا آسانی فیضیت طریقہ علاج سے اس کی اصلاح کی جاسکتی ہے۔ لیکن اگر ایک پوری قوم کو یہ مرض لاحق ہو جائے تو مرض کی تشخیص کے لیے ایک طویل حکمت عملی ہی اصلاح کی شکل پیدا کر سکتی ہے۔

مغرب کو مسلمانوں سے جن خدشات اور ”خطرات“ کا خوف ہے اگر معروضی زاویہ سے دیکھا جائے تو وہ خود مغرب کے پیدا کردہ ہیں۔ یہ بات کسی تعارف کی محتاج نہیں کہ شام کے بشار الاسد کے حوالے سے امریکہ نے زبانی دعوے تو بہت کیے اور اپنے ایک حلیف ملک کو دخل اندازی پر آمادہ بھی کر لیا اور بات چھیڑ چھاڑ سے تجاوز بھی کر گئی لیکن جب عسکری حمایت سے بشار الاسد کو ہٹانے کا موقع آیا تو وہ پیچھے ہٹ گیا۔ امریکہ کی یہ خارجہ پالیسی نہ صرف مشرق وسطی بلکہ عالمی طور پر دورانیشی پرینتی نہیں رہی اور یہی وجہ ہے کہ بشار الاسد جسے بہ آسانی تبدیل کیا جا سکتا تھا، امریکی خارجہ پالیسی کی ناکامی کی بناء پر اپنے روایتی حمایتی روں سے بھاری مقدار میں عسکری قوت حاصل کرنے میں کامیاب ہوا اور امریکی عاقبت نا اندریشی نے مشرق وسطی میں دوبارہ روی اثر کو بڑھانے کا موقع فراہم کیا۔

مشرق وسطی ہی نہیں دنیا میں جہاں کہیں بھی مسلمان سیاسی اقتدار پر فائز ہیں ان کے حوالے سے مغرب کی ترجیحات اور حکمت عملی میں دو پہلو نمایاں نظر آتے ہیں۔ اول یہ کہ مسلم ممالک میں جہاں کہیں بھی ممکن ہو مسلکی اختلافات کو ہوادی جائے اور مسلمانوں کو ایک اندر وونی غلفشار میں اس

طرح الجihad یا جائے کہ وہ مغرب کی طرف اگر دیکھیں تو صرف امداد کی بھیک مانگنے کے لیے۔ ان کے ذہن سے مغرب تک اپنی دعوت پہنچانے کا خیال ہو جائے۔ چنانچہ لبنان کی سیاست ہو یا فلسطین میں غزوہ کے ساتھ کے بعد کی صورت حال، شیعہ اور سنی جذبات اور اختلافات کو نہ صرف ہوا دی گئی بلکہ ان میں اضافہ کی ہر ممکن کوشش کی گئی۔ یہی شکل عراق میں شیعہ اور سنی عسکری تکرواد کو بڑھا کر پیدا کی گئی اور پھر سعودی عرب اور یمن میں یا تر کی اور ایران کی سیاست یا افغانستان میں شیعہ اور سنی تقسیم اور پشتون اور فارسی بولنے والوں کو ایک دوسرے کے خلاف صفات آرا کروانے میں مغرب کی شاطر انہ سیاست اور حکمت عملی کوئی ڈھکی چھپی باستنبیں۔

اگر غور کیا جائے تو روز روشن میں جو تحریر دیوار پر نظر آ رہی ہے اس پر کہف افسوس ملتا اپنی جگہ لیکن اس پیروںی حکمت عملی کے کارگر ہونے میں زیادہ دخل عموماً خود گھر کے بھیجی کارہا ہے۔ جہاں کہیں ممکن ہوا شیعہ یا سنی اقلیت میں پائی جانے والی ان کی نفسیاتی کیفیت کو، جو اقلیت میں اکثر ہوتی ہے، استعمال کیا جاتا رہا ہے۔ جب تک وہ اقلیت، چاہے وہ شیعہ ہو یا سنی، خود اس تحریر میں شامل نہ ہو، گھر سے باہر کی وقت مسلمانوں کو آپس میں نہیں بلکہ اسکتی۔ حکمرانوں کی عاقبت نا اندیشی یا سادہ لوگی نہیں بلکہ مجرمانہ غلطات اور عقل اور عدل کا فقدان، اپنے دوست اور دشمن میں فرق نہ کرنا اور ہر سفید فام کی چرب بیانی کو اپنی خیرخواہی سمجھنا بھی اس آزمائش کے پیدا ہونے کا ایک بڑا سبب رہا ہے۔

مغرب کی جانب سے دوسرا اہم پہلو جو اس کی حکمت عملی اور ترجیحات میں نظر آتا ہے۔ نظری محاذ پر اسلام کی جامع تعلیمات میں سے ان اجزاء کو سیاق و سبق سے نکال کر موضوع تحقیق اور ابلاغ عامہ کے ذریعہ عالمی سطح پر مشہور کرنا ہے جو مغرب کے خیال میں دینیوں سیت، بنیاد پرستی، شدت پسندی، اختیاپسندی اور درہشت گردی کو فروع دینے کا سبب ہیں۔ اس کا رد عمل وہی ہوا جو موقع تھا یعنی مسلم دانشور دفاعی حکمت عملی میں الجھ گئے چنانچہ معدرت خواہانہ دو یہ فروع پانے لگا۔ دوسری جانب جن مسلمانوں نے شدید رد عمل کا اظہار کیا اور مغربی تجزیے کا رد تاریخی حقائق کے ذریعے کرنا چاہا تو

انہیں روایت پرست حتیٰ کہ ”بنیاد پرست“ تک کہہ دیا گیا۔

اس طرح مغرب کو یہ بات باور کرنے میں آسانی ہو گئی کہ دنیا میں سیکڑوں قسم کے اسلام پائے جاتے ہیں آخر کوں سے اسلام کو معتبر مانا جائے۔ گویا اسلام اس دور میں مستند نظام نہ ہونے کی بناء پر قبل عمل دین نہیں بن سکتا۔ یہہ مفروضہ نتائج ہیں جو اسلاموفوبیا کی تحریک اور اس کی علمی کاوش اور محاذ بندی کے نتیجہ میں اختصار کے ساتھ ہمارے سامنے آتے ہیں۔

مغرب کی اس حکمت عملی کا ایک اہم حصہ ان موضوعات کو زیر بحث لانا ہے جو مغربی زاویہ سے مسلمانوں کو دفاع اور مغرب کو نہاد غالب عسکری ہونے کی بناء پر فوقيت دینے میں مددگار ہو سکتے ہوں۔ ان میں سرفہرست اسلامی ریاست اور خلافت کا تصور ہے۔ گذشتہ تین دہائیوں سے مغربی دانشور اور ان کے زیر تربیت دکتورہ (پی ایچ ڈی) کرنے والے یا ان سے قریبی ہنچی تعلق رکھنے والے مسلم دانشور یہ بات بار بار دھرا رہے ہیں کہ اسلامی ریاست کا کوئی تصور نہ قرآن میں ہے اور نہ تاریخ فراہم کرتی ہے اور اسلامی نظم مملکت (Governance) دراصل بادشاہت یا اس سے ملتی جلتی شکلؤں پرستی ہے۔ یہ بھی کہا جا رہا ہے کہ خلافت اسلامی اصطلاح ہی نہیں ہے اور اسلام کو ایک نئے بیانیہ کی ضرورت ہے!

مزید یہ کہ چوتھے خلیفہ اور خلافت کے تصور میں ”مذہبی“ رنگ پایا جاتا ہے اس لیے کسی ایسے سیاسی نظام کا کسی مسلم ملک میں نافذ ہونا جو بنیادی طور پر ”مذہبی“ ہو یا اس پر مذہبی ہونے کی چھاپ ہو تو وہ حقوق انسانی کے لیے خطرہ اور اقلیات کے لیے موت کا پیغام ہو گا۔ اس لیے اسلامی ریاست، جو ان کے تصور میں ایک مذہبی ریاست (Theocracy) ہی ہو سکتی ہے، اس ترقی یافتہ اور روشن خیالی کے دور میں ماضی کے مذہبی اجراء و ادائے اور مذہبی بربریت پر منی رویوں کو زندگی بخششے کا باعث ہو گی۔

چنانچہ تجویز کیا گیا کہ مسلمانوں کی بھلائی اسی میں ہے کہ خلافت وغیرہ کے جھگڑے میں نہ پڑیں اور تابعداری کے ساتھ مغربی لادینی جمہوریت پر ایمان لا کر اس کی خدمت میں سرگرم ہوں! اس سے ملحمن

دوسری شوشه یہ چھوڑا گیا کہ اسلامی قانون قدیم قبانگی رسوم و رواج سے ماخوذ ہے اس لیے اس کی سزا کیں شدید اور جدید یت سے متصادم ہیں خصوصاً ان کے نفاذ سے غیر مسلم اور خواتین بے شہار ہو جائیں گے۔ ان موضوعات کو بین الاقوامی سطح پر اور علمی رسائل کے علاوہ تمام اخباری اور ابلاغی جرائد میں بھی موضوع بحث بنایا جاتا رہا ہے۔

ان میں سے ہر موضوع اپنی اہمیت کے لحاظ سے اس بات کا مطالبہ کرتا ہے کہ اس پر سیر حاصل گفتگو کی جائے لیکن جگہ کی قلت کے سبب ہم صرف نکات کی شکل میں اپنے موقف کو بیان کریں گے۔

اس میں کوئی شک نہیں کہ جس طرح کا تصور امریکی سرپرستی میں شام میں قائم ہونے والی نام نہاد ”اسلامی ریاست“، (داعش) نے پیش کیا ہے قرآن و حدیث میں اس کی کوئی بنیاد نہیں پائی جاتی۔

قرآن کریم کسی بھی نام نہاد مسلمان خلیفہ یا امام کو یا اختیار نہیں دیتا کہ وہ اہل ایمان کی گرونوں پر چھری چلا جائے اور ایسے غیر اسلامی عمل کو ”نفاذ شریعت“ کا نام دے۔ اسلام بعض گھناؤ نے جرائم کو روکنے کے لیے ان کی سخت سزا کیں مقرر کرتا ہے لیکن ساتھ ہی یہ اہتمام بھی کرتا ہے کہ ایسی سزا کیں انتہائی جامع تحقیقات کے بعد ہوں اور آئندہ کے لیے اس طرح درس عبرت بنیں کہ آئندہ ان سزاوں کو دینے کے موقع کم سے کم ہو جائیں۔

جہاں تک اسلامی ریاست یا نظام خلافت کے قیام کا تعلق ہے قرآن و سنت نے انتہائی واضح الفاظ میں اس اصطلاح کے مفہوم اور شرائط و خصوصیات کو اصولی طور پر متعین کر دیا ہے اور ان اصولوں کی روشنی میں ہر دور کے حالات اور تقاضوں کی روشنی میں قانون سازی اور مجہد اندرائے قائم کرنے کا حکم دیا ہے۔ حضرت سلیمان علیہ السلام کے حوالے سے قرآن کریم میں سلطنت کی اصطلاح کا استعمال اور حضرت داؤد علیہ السلام کے حوالے سے ان کا خلیفہ مقرر کیا جانا اسلامی تصور ریاست و حکمرانی کی وضاحت کرتا ہے کہ اسلام میں سیاسی اور ”ذینی“ معاملات میں علاحدگی نہیں ہے۔ اللہ تعالیٰ نے ماضی میں حضرت سلیمان، حضرت داؤد اور حضرت یوسف علیہم السلام کی مثالیں بیان کر کے یہ بات

واضح کر دی کہ ان انبیاء کے کرام کے وظائف اور ذمہ داریوں میں وحی الہی کا وصول کرنا اور اس کا ابلاغ اور نفاذ کرنے کے لیے سلطنت کے اداروں کا استعمال کرنا بر بنائے شریعت تھا۔ اس لیے اسلام میں دین و سیاست کی تفہیق نہیں ہو سکتی اور اسی اسوہ انبیاء علیہم السلام کو خاتم النبین صلی اللہ علیہ وسلم نے اپنی حیات مبارکہ میں مدینہ کی اسلامی ریاست کے قیام اور اس ریاست کے سربراہ اعلیٰ کی حیثیت سے مقدمات کے فیصلے، حدود کے اجراء، سیاسی پالیسی کی تشكیل، رکوٹ کے نظام کا قیام، معابدوں کا کیا جانا یا معابدوں کی تشخیص کا اعلان، غزوات میں بحیثیت سپاہ سالار اعلیٰ قیادت کرنا اور اتوں میں قیام اللیل اور طویل رکوع و جدوجہ کے ساتھ رمضان کے علاوہ عام دنوں میں روزوں کا اہتمام غرض ہر وہ عمل ہے بعض اوقات انسانی ذہن اپنی محدودیت کی بنا پر کسی ایک دائرہ میں محدود کر دیتا ہے اور اسے ایک نام دے دیتا ہے ان تمام ذہنی درجہ بندیوں کو ایک طرف رکھتے ہوئے اسلام جامع، کامل اور ابدی سنت کے ذریعہ ریاست، معاشرت، معيشت، ثقافت، قانون پر ہر مکان انسانی سرگرمی کے شعبے کو اللہ سبحانہ تعالیٰ کی رضا کا تابع کر کے حاکیت الہی کے قیام کا حسین ترین نمونہ عملًا قائم فرمائے۔ مستقبل میں پیش آنے والے ممکنہ فکری اشکالات کو فتح کر دیتا ہے۔

خلفاء راشدین نے اسی جامع اور واضح اسوہ حسنہ کو سامنے رکھتے ہوئے اپنے دور میں بعض تفصیلات کا تعین کیا اور بعد میں آنے والوں کے لیے آسانیاں پیدا کر دیں۔ اس طرح کم از کم اسلامی نظام حیات کی بنیادیں منتفقہ طور پر طے پائیں اور تہذیبی تاریخ کے کسی بھی مخلص طالب علم کے لیے یہ گنجائش نہیں رہی کہ وہ اچک اچک کر پوچھتے کہ اسلام میں حکومت کا تصور کیا ہے، خلیفہ کی یا فرمادوں کی صفات کیا ہوں گی یا حکومت کا دائرہ کا کیا ہوگا، میں الاقوامی معابدوں کے تازعات کس طرح طے پائیں گے وغیرہ۔

یہی شکل اسلامی قانون کے حوالے سے ہے۔ قرآن کریم اور سنت مطہرہ نے نہ صرف اصول بلکہ بنیادی معاملات میں متعین قانون اور بہت سے معاملات میں قانونی رہنمائی فراہم کر دی تاکہ

ہرئی صورت حال کا حل قرآن و سنت کے ابدی تشریعی احکام کی روشنی میں اجتہاد، اجماع اور قیاس کے ذریعہ تلاش کیا جاسکے۔ اسلامی قانون کی اس بنیادی حرکیت کی بنا پر کسی بھی دور میں چاہے حکمران اسلام پر عامل ہو یا نہ ہو قانون کا ادارہ مکمل آزادی کے ساتھ مسلم معاشرہ کی رہنمائی کرتا رہا تھا کہ بر صغیر میں انگریز کے غیر عادلانہ دور میں بھی شریعت کے بہت سے احکام جوں کے توں جاری رہے اور بعض علاقوں میں نہ صرف دیوانی بلکہ فوجداری معاملات بھی شریعت کے مطابق انگریز کی غلامی کے دوران بھی جاری رہے۔ ریاست سوات، ریاست قلات اور کشمیر میں خصوصی طور پر شرعی احکام پر مسلسل عمل رہا جبکہ شہری آبادیوں میں انگریز کا دیا ہوا قانون متوازی طور پر چلتا رہا۔

شریعت سے محض سزاوں کے نظام کا مراد لینا ایک علمی بد دیناتی ہے۔ جس کا ارتکاب غیر مسلم اور مسلم دانشور دھڑلے کے ساتھ کر رہے ہیں اور اس غلطی کے ارتکاب کے بعد مزید یہ جارت بھی کرتے ہیں کہ شرعی حدود کو وقت اور رسوم کا غلام بنا کر ان پر نظر ثانی کرنا بھی تجویز کر دیتے ہیں۔ یہ دونوں تصورات اسلام سے باہر کے تصورات ہیں جو بعض مسلم دانشوروں نے غالباً غیر شعوری طور پر اختیار کر لیے ہیں۔ مغربی مفکرین کی لا علمی تو قابل فہم ہے کہ ان میں سے ہر ایک قرآن و سنت سے براہ راست استفادہ کی صلاحیت نہیں رکھتا لیکن مسلمان دانشور جو روش خیالی کا دعویٰ کرتے ہیں کم از کم ان کے پاس اس بات کا کوئی مذر نہیں ہو سکتا کہ وہ قرآن و حدیث سے براہ راست استفادہ نہیں کر سکتے۔ کیا ضروری ہے کہ ایک شخص علم طب کی کسی نصابی کتاب کو پڑھے بغیر کسی ہپتال میں ایک معینہ عرصہ تک عمل طب کی مشق کے بغیر طبیب بن کر بیٹھ جائے اور اصرار کر کے کہ اس کی تجویز کردہ ادویہ ہی مرض کا صحیح علاج فراہم کرتی ہیں؟ اگر ہر بواہوں حسن پرستی اختیار کر لے تو یہ کارہ غالب یہی تو کہے گا اب آبروئے شیوه اہل نظر کہاں۔

مغرب کے نفیاتی مرض یعنی مسلمانوں اور اسلام سے ان جانے خوف و ہر اس کا علاج اسی وقت ہو سکتا ہے جب ہر وہ مسلمان جو مغرب میں مقیم ہو مغدرت خواہانہ رو یہ کی جگہ اسلام کے دعویٰ

انداز کو اختیار کرے اور حکمت نبوی اور حکمت قرآنی کے ساتھ اسلام کی صحیح تصویر اپنے معاشرتی، معاشی، سیاسی اور ثقافتی طرزِ عمل کے ذریعہ اپنے گرد پیش کے افراد کے سامنے نہ صرف پیش کرے بلکہ شعوری طور پر ان تک پہنچائے۔ اگر ایک مسلم کالج کے احاطہ میں کالج کا نظام یا پرنسپل یہ دیکھتا ہے کہ عین ظہر کی نماز یا جمع کی نماز کے وقت طلبہ فٹ بال یا والی بال کھیل رہے ہیں تو وہ ایک قانونی حکم نامہ بھی جاری کر سکتا ہے کہ نماز کے وقت کھیل منوع ہے۔ وہ طلبہ سے خطاب کر کے انہیں عبادات کی اہمیت کا قائل بھی کر سکتا ہے اور کم از کم ہر نماز کے وقت سر پر نماز کی ٹوپی لے کر طلبہ کے درمیان سے گزر کر انہیں یہ پیغام دے سکتا ہے کہ آؤ فلاح کی طرف۔ ان تمام دعوتی طریقوں میں کوئی تضاد نہیں ہے کہ صرف ایک کیا جائے دوسرا نہ کیا جائے بلکہ ان سب کا بیک وقت کیا جانا زیادہ مفید ہو سکتا ہے۔

مدعایہ ہے کہ جو مسلمان مغرب میں مقیم ہیں اگر وہ اپنے آپ کو مغربیت میں ڈھال کر یہ سمجھیں کہ وہ اسلام پر کیے جانے والے اعتراضات اور بے بنیاد متعارکہ خیز خطرات کے بارے میں بہتر وضاحت کر سکتے ہیں تو وہ کسی خیالی دنیا میں بس رہے ہیں۔ اس کے بجائے انہیں اپنا اسلامی شخص برقرار رکھتے ہوئے دعوتی حکمت کے ساتھ اور پورے اعتماد سے بغیر کسی معدودت کے اسلام کی تعلیمات کو پیش کرنا ہوگا۔

مغرب کے اس نفیسیاتی مرض کا علاج محض ایک تحقیقی مضمون، ایک اعلیٰ معیار کی کتاب، ایک علم و دانش سے بھر پور خطاب، ایک بین الاقوای سیمینار، کانفرنس یا مکالمہ نہیں ہو سکتا۔ جس طرح ڈھائی سو سال کے مسلسل گمراہ کن، علمی، ثقافتی، سیاسی اور معاشی انتظامی نظام نے اسلام کی ایک تاریک تصویر مغرب کے ذہن میں بھائی ہے، اسی طرح ایک طویل المیعاد حکمت عملی کے ذریعہ ہی اس گمراہ کن تصویر کو دور کیا جا سکتا ہے۔ اس عمل میں اہل علم، اہل سیاست، اہل معیشت اور اہل ثقافت ہر ایک کو اپنا ثابت کردار ادا کرنا ہوگا۔

بین العہد ہی مکالمہ اس کا ایک آزمودہ طریقہ ہے۔ لیکن اس کے لیے بھی یہ شرط ہے کہ مسلمانوں

کو خود اپنی فکر، علمی اثاثے، تہذیب و ثقافت اور بالخصوص قرآن و حدیث اور فتنے سے برآ راست ربط ہو تاکہ علم پر بنی طرز عمل مغرب کے شہادت، اشکالات اور فکری گمراہیوں کی ثبت طریقوں سے اور حکمت و دانش کے ساتھ اصلاح کی جاسکے۔ اس میں التہذیب مکالمے کو بھی ایک عرصہ تک جاری رکھنے کے بعد ہی تائج کی توقع کی جاسکتی ہے۔

تبدیلی فکر کا بہترین ذریعہ عملی مثال ہے۔ اگر صرف پاکستان کا معاشرہ، معیشت، سیاست اور ثقافت کا وہ نمونہ پیش کر سکے جو قرآن و سنت کا مدعای ہے تو کسی کافرنس یا مقالہ کے بغیر مغرب اپنی آنکھوں سے اسلام کی چلتی پھرتی تصویر دیکھ کر اگر چاہے تو اپنے بہت سے رویوں کی اصلاح کر سکے گا۔

## جواشی.....

۱۔ حوالہ کے لیے دیکھئے Phobia پر مضمون "Encyclopedia of Psychology", New York, The Seabury Press, 1972, Vol-III, p 7.

2. Will Herberg, "Protestant Catholic Jew", Anchor Books, New York, p.46-64.